



السلام علیکم ورحمۃ اللہ وبرکاتہ

مغربی سوڈان میں ”الانصار“ یعنی ”امام مہدی کے مددگار“ کے نام سے ایک جماعت بکثرت موجود ہے، عوام میں سے کئی ملین افراد اس سلسلہ سے منسلک ہیں۔ یہ (نام نہاد) مہدی اپنے مطبوعہ پمفلٹ میں لکھتا ہے: ”جناب رسول اللہ ﷺ میرے لشکر کے آگے چلتے اور مجھے فتح کی خوشخبری دیتے تھے۔“ ان خرافات کے متعلق آپ کی کیا رائے ہے؟ براہ کرم جواب ضرور دیجئے۔

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

اس شخص کا یہ دعویٰ کہ وہ مہدی ہے اور رسول اللہ ﷺ اس کے لشکر کے آگے چلتے اور اسے فتح کی بشارت دیتے تھے بالکل جھوٹ ہے اور اللہ کی شریعت کے خلاف ہے اور اس حقیقت کے بھی خلاف ہے جس پر ملت (۱) اسلام کا اتفاق ہے۔ کیونکہ جناب رسول اللہ ﷺ اپنی قبر مبارک سے قیامت کے دن ہی باہر تشریف لائیں گے۔ اللہ تعالیٰ نے فرمایا

ثُمَّ أَنْتُمْ بَعْدَ ذَلِكَ لَنُيْتُونَ ۝ ۱۵ ثُمَّ أَنْتُمْ لَكُمْ الْقِيَامَةُ يُنْفِثُونَ ۝ ۱۶ ... الْمُؤْمِنُونَ

”پھر تم اس کے بعد مرجانے والے ہو۔ پھر تم قیامت کے دن اٹھانے جاؤ گے۔“

اور فرمایا:

إِنَّمَا مَنِيَتْ وَأَقَمَّ يَتُونَ ۝ ۳۰ ثُمَّ أَنْتُمْ لَكُمْ الْقِيَامَةُ عِنْدَ رَبِّكُمْ تَخْتَضِمُونَ ۝ ۳۱ ... الزمر

”اے نبی! آپ بھی فوت ہونے والے ہیں اور یہ (کافر) بھی مرنے والے ہیں۔ پھر تم قیامت کے دن اپنے رب کے پاس محض اکرو گے (تمہارا مقدمہ رب کے سامنے پیش ہوگا)۔“

نبی ﷺ نے فرمایا

(أَنَا أَوَّلُ مَنْ تَنْشَقُّ عَنْهُ الْأَرْضُ يَوْمَ الْقِيَامَةِ)

”میں (وہ شخص) ہوں جس پر سے قیامت کے دن سب سے پہلے زمین شق ہوگی۔“

مہدی منتظر کے متعلق کئی کتابیں لکھی گئی ہیں ان میں سب سے جامع اور زیادہ صحیح کتاب وہ ہے جو فضیلۃ الشیخ عبدالحسن عباد سابق نائب رئیس جامعہ اسلامیہ (مدینہ منورہ) نے تحریر فرمائی ہے۔ (۲)

هذا ما عندي والله أعلم بالصواب

فتاویٰ دارالسلام

1ج

محدث فتویٰ